

ஐக்கிய தேசியக் கட்சி

28.08.2009

## ஏழைகளுக்கு பட்டா வழங்க புது சட்டம் அறிமுகம்:முதல்வர்

புதுச்சேரி, ஆக. 28-

‘தனியார் இடங்களில் நீண்டகாலமாக வசிக்கும் மக்களுக்கு பட்டா வழங்குவது தொடர்பாக அடுத்த கூட்டத் தொடரில் சட்டம் கொண்டு வரப்படும்,’ என்று முதல்வர் வைத்திலிங்கம் தெரிவித்தார்.

சட்டசபையில் நேற்று கேள்வி நேரத்தில், இலவச மனைப்பட்டா தொடர்பான கேள்வி எடுத்துக் கொள்ளப்பட்டது.

**அன்பழகன்:** உட்பள்ளம் தொகுதியில் தனியாருக்கு சொந்தமான இடங்களான ராசு உடையார் தோட்டம், ஆட்டுப்பட்டி ஆகிய இடங்களில் கடந்த 40 ஆண்டுகளுக்கு மேலாக வசித்து வரும் மக்களுக்கு அந்த இடத்தை கையகப்படுத்தி பட்டா பெற்றுத் தரும் எண்ணம் அரசுக்கு உள்ளதா...

**முதல்வர் வைத்திலிங்கம்:** இல்லை. புதுச்சேரி நில மானிய விதிகளின்படி நிலமற்ற ஏழை விவசாய கூலித் தொழிலாளர்கள் இலவச வீட்டு மனைப்பட்டா பெறத் தகுதி பெற்றவர்கள். தனியார் நிலங்களில் ஆக்கிரமிப்பு செய்து வாழ்ந்து வரும் ஏழை மக்களுக்கு தகுதி அடிப்படையில் வீட்டு மனைப்பட்டா வழங்குவது சம்பந்தமாக சட்ட முன்வரைவு அறிமுகம் செய்ய அரசு உத்தேசித்துள்ளது.

இந்த பிரச்சனை தொடர்பாக அன்பழகன், சிவா, லட்சுமிநாராயணன், வி.எம்.சி.சிவக்குமார், நந்தா சரவணன், விசுவநாதன், ராஜாராமன், பி.ஆர். சிவா, கணபதி உள்ளிட்டோர் கருத்துக்களை தெரிவித்து பேசினர்.

இதற்கு பதிலளித்த முதல்வர் வைத்திலிங்கம், ‘இதுதொடர்பான சட்டம் அடுத்த கூட்டத் தொடரில் கொண்டு வரப்படும்’ என்று தெரிவித்தார்.